

శ్రీదేవీసహస్రనామస్తోత్రమ్ కూర్మపురాణాస్తర్గతమ్

{|| శ్రీదేవీసహస్రనామస్తోత్రమ్ కూర్మపురాణాస్తర్గతమ్ ||}

ఋషయః ఊచుః --

కైషా భగవతీ దేవీ శంకరార్థశరీరిణీ ।

శివా సతీ హైమవతీ యథావద్భూషి పృచ్ఛతామ్ ॥ ౧॥

తేషాం తద్యచనం శ్రుత్వా మునీనాం పురుషోత్తమః ।

ప్రత్యువాచ మహాయోగీ ధ్యాత్వా స్వం పరమం పదమ్ ॥ ౨॥

శ్రీకూర్మ ఉవాచ --

పురా పితామహేనోక్తం మేరుపుష్టే సుశోభనమ్ ।

రహస్యమేతద్ విజ్ఞానం గోపనీయం విశేషతః ॥ ౩॥

సాంఖ్యానాం పరమం సాంఖ్యం బ్రహ్మవిజ్ఞానముత్తమమ్ ।

సంసారార్ణవమగ్నానాం జన్తూనామేకమోచనమ్ ॥ ౪॥

యా సా మాహేశ్వరీ శక్తిర్జ్ఞానరూపాఽతిలాలసా ।

వ్యోమసంజ్ఞా పరా కాష్ఠా సేయం హైమవతీ మతా ॥ ౫॥

శివా సర్వగతాఽనన్తా గుణాతీతా సునిష్కలా ।

ఏకానేకవిభాగస్థా జ్ఞానరూపాఽతిలాలసా ॥ ౬॥

అనన్యా నిష్కలే తత్త్వే సంస్థితా తస్య తేజసా ।

స్వాభావికీ చ తన్నూలా ప్రభా భానోరివామలా ॥ ౭॥

ఏకా మాహేశ్వరీ శక్తిరనేకోపాధియోగతః ।

పరావరేణ రూపేణ క్రీడతే తస్య సన్నిధౌ ॥ ౮॥

సేయం కరోతి సకలం తస్యాః కార్యమిదం జగత్ ।
న కార్యం నాపి కరణమీశ్వరస్యేతి సూరయః ॥ ౯॥

చతవ్రతః శక్తయో దేవ్యాః స్వరూపత్వేన సంస్థితాః ।
అధిష్ఠానవశాత్తస్యాః శ్రుణుధ్వం మునిపుంజవాః ॥ ౧౦॥

శాన్తిర్విద్యా ప్రతిష్ఠా చ నివృత్తిశ్చేతి తాః స్మృతాః ।
చతుర్వ్యాహస్తతో దేవః ప్రోచ్యతే పరమేశ్వరః ॥ ౧౧॥

అనయా పరయా దేవః స్వాత్మానన్దం సమశ్నుతే ।
చతుర్వ్యాహస్తో చ వేదేషు చతుర్మూర్తిర్మహేశ్వరః ॥ ౧౨॥

అస్యాస్తనాదిసంసిద్ధమైశ్వర్యమతులం మహత్ ।
తత్సమ్పన్నాదనన్తాయాః రుద్రేణ పరమాత్మనా ॥ ౧౩॥

సైషా సర్వేశ్వరీ దేవీ సర్వభూతప్రవర్తికా ।
ప్రోచ్యతే భగవాన్ కాలో హరిః ప్రాణో మహేశ్వరః ॥ ౧౪॥

తత్ర సర్వమిదం ప్రోతమోత చైవాఖిలం జగత్ ।
స కాలోఽగ్నిర్హరో రుద్రో గీయతే వేదవాదిభిః ॥ ౧౫॥

కాలః సృజతి భూతాని కాలః సంహరతే ప్రజాః ।
సర్వే కాలస్య వశగా న కాలః కస్యచిద్ వశే ॥ ౧౬॥

ప్రధానం పురుషస్తత్త్వం మహానాత్మా త్వహంకృతిః ।
కాలేనాన్యాని తత్త్వాని సమావిష్టాని యోగినా ॥ ౧౭॥

తస్య సర్వజగత్సూతిః శక్తిర్మాయేతి విశ్రుతా ।

తయేదం భ్రామయేదీశో మాయావీ పురుషోత్తమః ॥ ౧౮॥

సైషా మాయాత్మికా శక్తిః సర్వాకారా సనాతనీ ।

వైశ్వరూపం మహేశస్య సర్వదా సమ్ప్రకాశయేత్ ॥ ౧౯॥

అన్యాశ్చ శక్తయో ముఖ్యాస్తస్య దేవస్య నిర్మితాః ।

జ్ఞానశక్తిః క్రియాశక్తిః ప్రాణశక్తిరితి త్రయమ్ ॥ ౨౦॥

సర్వాసామేవ శక్తీనాం శక్తిమన్తో వినిర్మితాః ।

మాయయైవాథ విప్రేన్ద్రాః సా చానాదిరనన్తయాః ॥ ౨౧॥

సర్వశక్త్యాత్మికా మాయా దుర్నివారా దురత్యయా ।

మాయావీ సర్వశక్తిశః కాలః కాలకారః ప్రభుః ॥ ౨౨॥

కరోతి కాలః సకలం సంహరేత్ కాల ఏవ హి ।

కాలః స్థాపయతే విశ్వం కాలాధీనమిదం జగత్ ॥ ౨౩॥

లభ్యా దేవాధిదేవస్య సన్నిధిం పరమేష్ఠినః ।

అనన్తస్యాఖిలేశస్య శంభోః కాలాత్మనః ప్రభోః ॥ ౨౪॥

ప్రధానం పురుషో మాయా మాయా చైవం ప్రపద్యతే ।

ఏకా సర్వగతానన్తా కేవలా నిష్కలా శివా ॥ ౨౫॥

ఏకా శక్తిః శివైకోఽపి శక్తిమానుచ్యతే శివః ।

శక్తయః శక్తిమన్తోఽన్యే సర్వశక్తిసముద్భవాః ॥ ౨౬॥

శక్తిశక్తిమతోర్భేదం వదన్తి పరమార్థతః ।

అభేదం చానుపశ్యన్తి యోగినస్తత్త్వచిన్తకాః ॥ ౨౭॥

శక్తయో గిరిజా దేవీ శక్తిమన్తోఽథ శంకరః ।

విశేషః కథ్యతే చాయం పురాణే బ్రహ్మవాదిభిః ॥ ౨౮॥

భోగ్యా విశ్వేశ్వరీ దేవీ మహేశ్వరపతివ్రతా ।

ప్రోచ్యతే భగవాన్ భోక్తా కపర్ది నీలలోహితః ॥ ౨౯॥

మంత్రా విశ్వేశ్వరో దేవః శంకరో మన్మథాస్తకః ।

ప్రోచ్యతే మతిరీశానీ మంత్రవ్యా చ విచారతః ॥ ౩౦॥

ఇత్యేతదఖిలం విప్రాః శక్తిశక్తిమదుద్భవమ్ ।

ప్రోచ్యతే సర్వవేదేషు మునిభిస్తత్త్వదర్శిభిః ॥ ౩౧॥

ఏతత్ప్రదర్శితం దివ్యం దేవ్యా మాహాత్మ్యముత్తమమ్ ।

సర్వవేదాస్తవేదేషు నిశ్చితం బ్రహ్మవాదిభిః ॥ ౩౨॥

ఏకం సర్వగతం సూక్ష్మం కూటస్థమచలం ధ్రువమ్ ।

యోగినస్తత్ప్రపశ్యన్తి మహాదేవ్యాః పరం పదమ్ ॥ ౩౩॥

ఆనన్దమక్షరం బ్రహ్మ కేవలం నిష్కలం పరమ్ ।

యోగినస్తత్ప్రపశ్యన్తి మహాదేవ్యాః పరం పదమ్ ॥ ౩౪॥

పరాత్పరతరం తత్త్వం శాశ్వతం శివమచ్యుతమ్ ।

అనన్తప్రకృతౌ లీనం దేవ్యాస్తత్పరమం పదమ్ ॥ ౩౫॥

శుభం నిరజ్ఞానం శుద్ధం నిర్గుణం ద్వైతవర్జితమ్ ।

ఆత్మోపలభివిషయం దేవ్యాస్తతపరమం పదమ్ ॥ ౩౬॥

సైషా ధాత్రీ విధాత్రీ చ పరమానన్దమిచ్ఛతామ్ ।

సంసారతాపానఖిలాన్నిహస్తీశ్వరసంశ్రయా ॥ ౩౭॥

తస్మాద్విముక్తిమన్విచ్ఛన్ పార్వతీం పరమేశ్వరీమ్ ।

ఆశ్రయేత్సర్వభూతానామాత్మభూతాం శివాత్మికామ్ ॥ ౩౮॥

లభ్యా చ పుత్రీం శర్వాణీం తపస్తప్త్యా సుదుశ్చరన్ ।

సభార్యః శరణం యాతః పార్వతీం పరమేశ్వరీమ్ ॥ ౩౯॥

తాం దృష్ట్వా జాయమానాం చ స్వేచ్ఛయైవ వరాననామ్ ।

మేనా హిమవతః పత్నీ ప్రాహేదం పర్వతేశ్వరమ్ ॥ ౪౦॥

మేనోవాచ --

పశ్య బాలామిమాం రాజన్ రాజీవసదృశాననామ్ ।

హితాయ సర్వభూతానాం జాతా చ తపసాఽఽవయోః ॥ ౪౧॥

సోఽపి దృష్ట్వా తతః దేవీం తరుణాదిత్యసన్నిభామ్ ।

కపర్దినీం చతుర్వక్త్రాం త్రినేత్రామతిలాలసామ్ ॥ ౪౨॥

అష్టహస్తాం విశాలాక్షీం చన్ద్రావయవభూషణామ్ ।

నిర్గుణాం సగుణాం సాక్షాత్సదస్యక్తివర్జితామ్ ॥ ౪౩॥

ప్రణమ్య శిరసా భూమౌ తేజసా చాతివిహ్వలః ।

భీతః కృతాఙ్గాలిస్తస్యాః ప్రోవాచ పరమేశ్వరీమ్ ॥ ౪౪॥

హిమవానువాచ --

కా త్వం దేవి విశాలాక్షి శశాఙ్గావయవాఙ్గితే ।

న జానే త్వామహం వత్సే యథావద్భూహి పృచ్ఛతే ॥ ౪౫॥

గిరీస్తవచనం శ్రుత్వా తతః సా పరమేశ్వరీ ।

వ్యాజహర మహాశైలం యోగినామభయప్రదా ॥ ౪౬॥

దేవ్యవాచ --

మాం విద్ధి పరమాం శక్తిం పరమేశ్వరసమాశ్రయామ్ ।

అనన్యామవ్యయామేకాం యాం పశ్యన్తి ముముక్షవః ॥ ౪౭॥

అహం వై సర్వభావానాత్మా సర్వాన్తరా శివా ।

శాశ్వతైశ్వర్యవిజ్ఞానమూర్తిః సర్వప్రవర్తికా ॥ ౪౮॥

అనన్తానన్తమహిమా సంసారార్ణవతారిణీ ।

దివ్యం దదామి తే చక్షుః పశ్య మే రూపమైశ్వరమ్ ॥ ౪౯॥

ఏతావదుక్త్వా విజ్ఞానం దత్త్వా హిమవతే స్వయమ్ ।

స్వం రూపం దర్శయామాస దివ్యం తత్ పారమేశ్వరమ్ ॥ ౫౦॥

కోటిసూర్యప్రతీకాశం తేజోబిమ్బం నిరాకులమ్ ।

జ్వాలామాలాసహస్రాఢ్యం కాలానలశతోపమమ్ ॥ ౫౧॥

దంష్ట్రాకరాలం దుర్ధర్షం జటామణడలమణ్ణితమ్ ।

త్రిశూలవరహస్తం చ ఘోరరూపం భయానకమ్ ॥ ౫౨॥

ప్రశాన్తం సోమ్యవదనమనన్తాశ్చర్యసంయుతమ్ ।

చన్ద్రావయవలక్ష్మాణం చన్ద్రకోటిసమప్రభమ్ ॥ ౫౩॥

కిరీటినం గదాహస్తం నూపురైరుపశోభితమ్ ।

దివ్యమాల్యామ్బురధరం దివ్యగన్ధానులేపనమ్ ॥ ౫౪॥

శఙ్ఖచక్రధరం కామ్యం త్రినేత్రం కృత్తివాససమ్ ।
అణ్ణస్థం చాణ్ణబాహ్యస్థం బాహ్యమాభ్యంతరం పరమ్ ॥ ౫౫॥

సర్వశక్తిమయం శుభ్రం సర్వాకారం సనాతనమ్ ।
బ్రహ్మోన్మోపేన్త్రయోగీనైర్వన్ద్యమానపదామ్బుజమ్ ॥ ౫౬॥

సర్వతః పాణిపాదాన్తం సర్వతోఽక్షిశిరోముఖమ్ ।
సర్వమావృత్య తిష్ఠన్తం దదర్శ పరమేశ్వరమ్ ॥ ౫౭॥

దృష్ట్వా తదీదృశం రూపం దేవ్యా మాహేశ్వరం పరమ్ ।
భయేన చ సమావిష్టః స రాజా హృష్టమానసః ॥ ౫౮॥

ఆత్మన్యాధాయ చాత్మానమోఙ్కారం సమనుస్మరన్ ।
నామ్నామష్టసహస్రేణ తుష్టావ పరమేశ్వరీమ్ ॥ ౫౯॥

హిమవానువాచ --
శివోమా పరమా శక్తిరనన్తా నిష్కలామలా ।
శాన్తా మాహేశ్వరీ నిత్యా శాశ్వతీ పరమాక్షరా ॥ ౬౦॥

అచిన్త్యా కేవలాఽనన్త్యా శివాత్మా పరమాత్మికా ।
అనాదిరవ్యయా శుద్ధా దేవాత్మా సర్వగాఽచలా ॥ ౬౧॥

ఏకానేకవిభాగస్థా మాయాతీతా సునిర్మలా ।
మహామాహేశ్వరీ సత్యా మహాదేవీ నిరఙ్గానా ॥ ౬౨॥

కాష్ఠా సర్వాన్తరస్థా చ చిచ్ఛక్తిరతిలాలసా ।
నన్దా సర్వాత్మికా విద్యా జ్యోతీరూపాఽమృతాక్షరా ॥ ౬౩॥

శాన్తిః ప్రతిష్ఠా సర్వేషాం నివృత్తిరమృతప్రదా ।

వ్యోమమూర్తిర్యోమలయా వ్యోమాధారాఽచ్యుతాఽమరా ॥ ౬౪॥

అనాదినిధనాఽమోఘా కారణాత్మా కులాకులా ।

క్రతుః ప్రథమజా నాభిరమృతస్యాత్మసంశ్రయా ॥ ౬౫॥

ప్రాణేశ్వరప్రియా మాతా మహామహిషఘాతినీ ।

ప్రాణేశ్వరీ ప్రాణరూపా ప్రధానపురుషేశ్వరీ ॥ ౬౬॥

మహామాయా సుదుష్పారా మూలప్రకృతిరీశ్వరీ ।

సర్వశక్తికలాకారా జ్యోత్స్నా ధౌర్మహిమాస్పదా ॥ ౬౭॥

సర్వకార్యనియన్త్రీ చ సర్వభూతేశ్వరేశ్వరీ ।

సంసారయోనిః సకలా సర్వశక్తిసముద్భవా ॥ ౬౮॥

సంసారపారా దుర్వారా దుర్నిరీక్య దురాసదా ।

ప్రాణశక్తిః ప్రాణవిద్యా యోగినీ పరమా కలా ॥ ౬౯॥

మహావిభూతిదుర్లభా మూలప్రకృతిసమ్భవా ।

అనాద్యనంతవిభవా పరార్థా పురుషారణిః ॥ ౭౦॥

సర్గస్థిత్యంతకరణీ సుదుర్వాచ్యా దురత్యయా ।

శబ్దయోనిః శబ్దమయీ నాదాఖ్యా నాదవిగ్రహా ॥ ౭౧॥

అనాదిరవ్యక్తగుణా మహానన్దా సనాతనీ ।

ఆకాశయోనిర్యోగస్థా మహాయోగేశ్వరేశ్వరీ ॥ ౭౨॥

మహామాయా సుదుష్పారా మూలప్రకృతిరీశ్వరీ ।

ప్రధానపురుషాతీతా ప్రధానపురుషాత్మికా ॥ ౭౩॥

పురాణీ చిన్మయీ పుంసామాదిః పురుషరూపిణీ ।

భూతాంతరాత్మా కూటస్థా మహాపురుషసంజ్ఞితా ॥ ౭౪॥

జన్మమృత్యుజరాతీతా సర్వశక్తిసమన్వితా ।

వ్యాపినీ చానవచ్ఛిన్నా ప్రధానానుప్రవేశినీ ॥ ౭౫॥

క్షేత్రజ్ఞశక్తిరవ్యక్తలక్షణా మలవర్జితా ।

అనాదిమాయాసంభిన్నా త్రితత్త్వా ప్రకృతిర్గుహా ॥ ౭౬॥

మహామాయాసముత్పన్నా తామసీ పౌరుషీ ధ్రువా ।

వ్యక్తావ్యక్తాత్మికా కృష్ణా రక్తా శుక్లా ప్రసూతికా ॥ ౭౭॥

అకార్యా కార్యజననీ నిత్యం ప్రసవధర్మిణీ ।

సర్గప్రలయనిర్ముక్తా సృష్టిస్థిత్యంతధర్మిణీ ॥ ౭౮॥

బ్రహ్మగర్భా చతుర్విశా పద్మనాభాఽచ్యుతాత్మికా ।

వైద్యుతీ శాశ్వతీ యోనిర్జగన్మాతేశ్వరప్రియా ॥ ౭౯॥

సర్వాధారా మహారూపా సర్వైశ్వర్యసమన్వితా ।

విశ్వరూపా మహాగర్భా విశ్వేశేచ్ఛానువర్తినీ ॥ ౮౦॥

మహీయసీ బ్రహ్మయోనిః మహాలక్ష్మీసముద్భవా ।

మహావిమానమధ్యస్థా మహానిద్రాత్మహేతుకా ॥ ౮౧॥

సర్వసాధారణీ సూక్ష్మా హ్యవిద్యా పారమార్థికా ।

అనంతరూపాఽనంతస్థా దేవీ పురుషమోహినీ ॥ ౮౨॥

అనేకాకారసంస్థానా కాలత్రయవివర్జితా ।

బ్రహ్మజన్మా హరేర్ముర్తిర్బ్రహ్మవిష్ణుశివాత్మికా ॥ ౮౩॥

బ్రహ్మేశవిష్ణుజననీ బ్రహ్మఖ్యా బ్రహ్మసంశ్రయా ।

వ్యక్తా ప్రథమజా బ్రాహ్మీ మహతీ జ్ఞానరూపిణీ ॥ ౮౪॥

వైరాగ్యైశ్వర్యధర్మాత్మా బ్రహ్మమూర్తిర్బుద్ధిస్థితా ।

అపాంయోనిః స్వయంభూతిర్మానసీ తత్త్వసంభవా ॥ ౮౫॥

ఈశ్వరాణీ చ శర్వాణీ శంకరార్థ శరీరిణీ ।

భవానీ చైవ రుద్రాణీ మహాలక్ష్మీరథామ్బికా ॥ ౮౬॥

మహేశ్వరసముత్పన్నా భుక్తిముక్తిఫలప్రదా ।

సర్వేశ్వరీ సర్వవన్ద్యా నిత్యం ముదితమానసా ॥ ౮౭॥

బ్రహ్మేంద్రోపేంద్రనమితా శంకరేచ్ఛానువర్తినీ ।

ఈశ్వరార్థా సనగతా మహేశ్వరపతివ్రతా ॥ ౮౮॥

సకృద్విభాతా సర్వార్తి సముద్రపరిశోషిణీ ।

పార్వతీ హిమవత్పుత్రీ పరమానందదాయినీ ॥ ౮౯॥

గుణాఢ్యా యోగజా యోగ్యా జ్ఞానమూర్తిర్వికాసినీ ।

సావిత్రీకమలా లక్ష్మీః శ్రీరనన్దోరసి స్థితా ॥ ౯౦॥

సరోజనిలయా ముద్రా యోగనిద్రా సురార్దినీ ।

సరస్వతీ సర్వవిద్యా జగజ్జ్యేష్ఠా సుమంజసా ॥ ౯౧॥

వాగ్దేవీ వరదా వాచ్యా కీర్తిః సర్వార్థసాధికా ।

యోగీశ్వరీ బ్రహ్మవిద్యా మహావిద్యా సుశోభనా ॥ ౯౨॥

గుహ్యవిద్యాత్మవిద్యా చ ధర్మవిద్యాత్మభావితా ।

స్వాహా విశ్వంభరా సిద్ధిః స్వధా మేధా ధృతిః శ్రుతిః ॥ ౯౩॥

నీతిః సునీతిః సుకృతిర్మాధవీ నరవాహినీ ।

పూజ్యా విభావరీ సౌమ్యా భోగినీ భోగశాయిని ॥ ౯౪॥

శోభా వంశకరీ లోలా మాలినీ పరమేష్ఠినీ ।

త్రైలోక్యసుందరీ రమ్యా సుందరీ కామచారిణీ ॥ ౯౫॥

మహానుభావా సత్త్వస్థా మహామహిషమర్దినీ ।

పద్మమాలా పాపహరా విచిత్రా ముకుటాననా ॥ ౯౬॥

కాంతా చిత్రామ్బరధరా దివ్యాబరణభూషితా ।

హంసాఖ్యా వ్యోమనిలయా జగత్సృష్టివివర్ధినీ ॥ ౯౭॥

నిర్యన్త్రా యన్త్రవాహస్థా నన్దినీ భద్రకాలికా ।

ఆదిత్యవర్ణా కౌమారీ మయూరవరవాహినీ ॥ ౯౯॥

వృషాసనగతా గౌరీ మహాకాలీ సురార్చితా ।

అదితిర్నియతా రౌద్రీ పద్మగర్భా వివాహనా ॥ ౧౦౦॥

విరూపాక్షీ లేలిహనా మహాపురనివాసినీ ।

మహాఫలాఽనవద్యాక్షీ కామరూపా విభావరీ ॥ ౧౦౧॥

విచిత్రరత్నముకుటా ప్రణతార్తిప్రభంజినీ ।

కౌశికీ కర్షణీ రాత్రిస్త్రిదశార్తివినాశినీ ॥ ౧౦౨॥

బహురూపా స్వరూపా చ విరూపా రూపవర్జితా ।

భక్తార్తిశమనీ భవ్యా భవభారవినాశనీ ॥ ౧౦౩॥

నిర్గుణా నిత్యవిభవా నిఃసారా నిరపత్రపా ।

యశస్వినీ సామగీతిర్భవాఙ్గనిలయాలయా ॥ ౧౦౪॥

దీక్షా విద్యాధరీ దీప్తా మహేస్త్రవినిపాతినీ ।

సర్వాతిశాయినీ విశ్వా సర్వసిద్ధిప్రదాయినీ ॥ ౧౦౫॥

సర్వేశ్వరప్రియా భార్యా సముద్రాస్తరవాసినీ ।

అకలఙ్కా నిరాధారా నిత్యసిద్ధా నిరామయా ॥ ౧౦౬॥

కామధేనుర్బుహధర్భా ధీమతీ మోహనాశినీ ।

నిఃసంకల్పా నిరాతంజా వినయా వినయప్రదా ॥ ౧౦౭॥

జ్వాలామాలాసహస్రా ధ్యా దేవదేవీ మనోమయీ ।

మహాభగవతీ భర్గా వాసుదేవసముద్భవా ॥ ౧౦౮॥

మహేంద్రోపేస్త్రభగినీ భక్తిగమ్యా పరావరా ।

జ్ఞానజ్ఞేయా జరాతీతా వేదాంతవిషయా గతిః ॥ ౧౦౯॥

దక్షిణా దహనా దాహ్యా సర్వభూతనమస్మృతా ।

యోగమాయా విభాగజ్ఞా మహామాయా మహీయసీ ॥ ౧౧౦॥

సంధ్యా సర్వసముద్భూతిర్మహ్నాశ్రయానతిః ।

బీజాఙ్కురసముద్భూతిర్మహాశక్తిర్మహామతిః ॥ ౧౧౧॥

ఖ్యాతిః ప్రజ్ఞా చితిః సమ్యిత్ మహాభోగీస్త్రశాయినీ ।

వికృతిః శాఙ్కరీ శాస్త్రీ గణగన్ధర్వసేవితా ॥ ౧౧౨॥

వైశ్వానరీ మహాశాలా దేవసేనా గుహప్రియా ।

మహారాత్రిః శివానన్దా శచీ దుఃస్వప్ననాశినీ ॥ ౧౧౩॥

ఇజ్యా పూజ్యా జగద్ధాత్రీ దుర్విజ్ఞేయా సురూపిణీ ।

గుహమ్బికా గుణోత్పత్తిర్మహాపీఠా మరుత్సుతా ॥ ౧౧౪॥

హవ్యవాహన్తరాగాదిః హవ్యవాహసముద్భవా ।

జగద్ద్యోనిర్జగన్మాతా జన్మమృత్యుజరాతిగా ।

బుద్ధిమాతా బుద్ధిమతీ పురుషాన్తరవాసినీ ॥ ౧౧౫॥

తపస్వినీ సమాధిస్థా త్రినేత్రా దివిసంస్థితా ।

సర్వేన్ద్రియమనోమాతా సర్వభూతహృదిస్థితా ॥ ౧౧౬॥

సంసారతారిణీ విద్యా బ్రహ్మవాదిమనోలయా ।

బ్రహ్మణీ బృహతీ బ్రాహ్మీ బ్రహ్మభూతా భవారణీ ॥ ౧౧౭॥

హిరణ్మయీ మహారాత్రిః సంసారపరివర్తికా ।

సుమాలినీ సురూపా చ భావినీ తారిణీ ప్రభా ॥ ౧౧౮॥

ఉన్మీలినీ సర్వసహా సర్వప్రత్యయసాక్షిణీ ।

సుసౌమ్యా చన్ద్రవదనా తాణ్ణవాసక్తమానసా ॥ ౧౧౯॥

సత్త్వశుద్ధికరీ శుద్ధిర్మలత్రయవినాశినీ ।

జగత్ప్రియా జగన్మూర్తిస్త్రిమూర్తిరమృతాశ్రయా ॥ ౧౨౦॥

నిరాశ్రయా నిరాహారా నిరఙ్గురవనోద్భవా ।

చస్త్రహస్తా విచిత్రాఙ్గీ ప్రగ్విణీ పద్మధారిణీ ॥ ౧౨౩॥

పరావరవిధానజ్ఞా మహాపురుషపూర్వజా ।

విద్యేశ్వరప్రియా విద్యా విద్యుజ్జిహ్వ జితశ్రమా ॥ ౧౨౪॥

విద్యామయీ సహస్రాక్షీ సహస్రవదనాత్మజా ।

సహస్రరశ్మిః సత్త్వస్థా మహేశ్వరపదాశ్రయా ॥ ౧౨౫॥

క్షాలినీ సన్మయీ వ్యాప్తా తైజసీ పద్మబోధికా ।

మహామాయాశ్రయా మాన్యా మహాదేవమనోరమా ॥ ౧౨౬॥

వ్యోమలక్ష్మీః సిహరథా చేకితానామితప్రభా ।

వీరేశ్వరీ విమానస్థా విశోకా శోకనాశినీ ॥ ౧౨౭॥

అనాహతా కుణ్డలినీ నలినీ పద్మవాసినీ ।

సదానన్దా సదాకీర్తిః సర్వభూతాశ్రయస్థితా ॥ ౧౨౮॥

వాగ్దేవతా బ్రహ్మకలా కలాతీతా కలారణీ ।

బ్రహ్మశ్రీర్బ్రహ్మహృదయా బ్రహ్మవిష్ణుశివప్రియా ॥ ౧౨౯॥

వ్యోమశక్తిః క్రియాశక్తిర్జ్ఞానశక్తిః పరాగతిః ।

క్షోభికా బన్ధికా భేద్యా భేదాభేదవివర్జితా ॥ ౧౩౦॥

అభిన్నాభిన్నసంస్థానా వంశినీ వంశహారిణీ ।

గుహ్యశక్తిర్గుణాతీతా సర్వదా సర్వతోముఖీ ॥ ౧౩౧॥

భగినీ భగవత్పత్నీ సకలా కాలకారిణీ ।

సర్వవిత్ సర్వతోభద్రా గుహ్యతీతా గుహారణిః ॥ ౧౩౨॥

ప్రక్రియా యోగమాతా చ గణా విశ్వేశ్వరేశ్వరీ ।

కపిలా కాపిలా కాన్తాకనకాభాకలాన్తరా ॥ ౧౩౩॥

పుణ్యా పుష్కరిణీ భోక్త్రీ పురందరపురస్సరా ।

పోషణీ పరమైశ్వర్యభూతిదా భూతిభూషణా ॥ ౧౩౪॥

పఞ్చబ్రహ్మసముత్పత్తిః పరమార్థార్థవిగ్రహా ।

ధర్మోదయా భానుమతీ యోగిజ్ఞేయ మనోజవా ॥ ౧౩౫॥

మనోహరా మనోరక్షా తాపసీ వేదరూపిణీ ।

వేదశక్తిర్యేదమాతా వేదవిద్యాప్రకాశినీ ॥ ౧౩౬॥

యోగేశ్వరేశ్వరీ మాతా మహాశక్తిర్మనోమయీ ।

విశ్వావస్థా వియన్మూర్తిర్విద్యున్మాలా విహాయసీ ॥ ౧౩౭॥

కిన్నరీ సురభిర్వన్ధ్యా నన్దినీ నన్దివల్లభా ।

భారతీ పరమానన్దా పరాపరవిభేదికా ॥ ౧౩౮॥

సర్వప్రహరణోపేతా కామ్యా కామేశ్వరేశ్వరీ ।

అచిన్త్యాఽచిన్త్యవిభవా హృల్లేఖా కనకప్రభా ॥ ౧౩౯॥

కూష్మాణ్ణీ ధనరత్నాఢ్యా సుగన్ధా గన్ధదాయినీ ।

త్రివిక్రమపదోద్భూతా ధనుష్పాణిః శివోదయా ॥ ౧౪౦॥

సుదుర్లభా ధనాద్యక్షా ధన్యా పిఙ్గలలోచనా ।

శాన్తిః ప్రభావతీ దీప్తిః పఙ్కజాయతలోచనా ॥ ౧౪౧॥

ఆద్యా హృత్కమలోద్భూతా గవాం మాతా రణప్రియా ।

సత్త్రియా గిరిజా శుద్ధా నిత్యపుష్టా నిరస్తరా ॥ ౧౪౨॥

దుర్గా కాత్యాయనీ చణ్డీ చర్పికా శాన్తవిగ్రహా ।

హిరణ్యవర్ణా రజనీ జగద్యస్తప్రవర్తికా ॥ ౧౪౩॥

మన్దరాద్రినివాసా చ శారదా స్వర్ణమాలినీ ।

రత్నమాలా రత్నగర్భా పృథ్వీ విశ్వప్రమాధినీ ॥ ౧౪౪॥

పద్మాననా పద్మనిభా నిత్యతుష్టాఽమృతోద్భవా ।

ధున్వతీ దుఃప్రకమ్పా చ సూర్యమాతా దృషద్వతీ ॥ ౧౪౫॥

మహేష్టభగినీ మాన్యా వరేణ్యా వరదాయికా ।

కల్యాణీ కమలా రామా పఞ్చభూతా వరప్రదా ॥ ౧౪౬॥

వాచ్యా వరేశ్వరీ వన్ద్యా దుర్జయా దురతిక్రమా ।

కాలరాత్రిర్మహావేగా వీరభద్రప్రియా హితా ॥ ౧౪౭॥

భద్రకాలీ జగన్మాతా భక్తానాం భద్రదాయినీ ।

కరాలా పిఙ్గలాకారా నామభేదా మహామదా ॥ ౧౪౮॥

యశస్వినీ యశోదా చ షడధ్వపరివర్తికా ।

శఙ్ఖినీ పద్మినీ సాంఖ్యా సాంఖ్యయోగప్రవర్తికా ॥ ౧౪౯॥

చైత్రా సమృత్పరారూఢా జగత్సమ్పూరణీస్తజా ।

శుమ్భారిః ఖేచరీస్వస్థా కమ్పుగ్రీవాకలిప్రియా ॥ ౧౫౦॥

ఖగధ్వజా ఖగారూఢా పరార్యా పరమాలినీ ।

ఐశ్వర్యపద్మనిలయా విరక్తా గరుడాసనా ॥ ౧౫౧॥

జయస్తీ హృద్గుహ రమ్యా గహ్వరేష్టా గణాగ్రణీః ।
సంకల్పసిద్ధా సామ్యస్థా సర్వవిజ్ఞానదాయినీ ॥ ౧౫౨॥

కలికల్మషహస్తీ చ గుహ్యోపనిషదుత్తమా ।
నిష్ఠా దృష్టిః స్మృతిర్యజ్ఞైః పుష్టిస్తుష్టిః క్రియావతీ ॥ ౧౫౩॥

విశ్వామరేశ్వరేశానా భుక్తిర్ముక్తిః శివాఽమృతా ।
లోహితా సర్పమాలా చ భీషణీ వనమాలినీ ॥ ౧౫౪॥

అనన్తశయనాఽనన్తా నరనారాయణోద్భవా ।
నృసింహీ దైత్యమథనీ శఙ్ఖచక్రగదాధరా ॥ ౧౫౫॥

సంకర్షణసముత్పత్తిరమ్బికాపాదసంశ్రయా ।
మహాజ్వాలా మహామూర్తిః సుమూర్తిః సర్వకామధుక్ ॥ ౧౫౬॥

సుప్రభా సుస్తనా సౌరీ ధర్మకామార్గమోక్షదా ।
భ్రూమధ్యనిలయా పూర్వా పురాణపురుషారణిః ॥ ౧౫౭॥

మహావిభూతిదా మధ్యా సరోజనయనా సమా ।
అష్టాదశభుజానాద్యా నీలోత్పలదలప్రభా । ౧౫౮॥

సర్వశక్త్యాసనారూఢా ధర్మాధర్మార్థవర్జితా ।
వైరాగ్యజ్ఞాననిరతా నిరాలోకా నిరిన్ద్రియా ॥ ౧౫౯॥

విచిత్రగహనాధారా శాశ్వతస్థానవాసినీ ।
స్థానేశ్వరీ నిరానన్దా త్రిశూలవరధారిణీ ॥ ౧౬౦॥

అశేషదేవతామూర్తిర్దేవతా వరదేవతా ।

గణామ్మికా గిరేః పుత్రీ నిశుమ్భువినిపాతినీ ॥ ౧౬౧॥

అవర్ణా వర్ణరహితా త్రివర్ణా జీవసంభవా ।

అనన్తవర్ణాఽనన్యస్థా శంకరీ శాన్తమానసా ॥ ౧౬౨॥

అగోత్రా గోమతీ గోప్త్రీ గుహ్యరూపా గుణోత్తరా ।

గౌర్గీర్ణవ్యప్రియా గాణీ గణేశ్వరనమస్కృతా ॥ ౧౬౩॥

సత్యమాత్రా సత్యసన్ధ్యా త్రిసన్ధ్యా సంధివర్జితా ।

సర్వవాదాశ్రయా సాంఖ్యా సాంఖ్యయోగసముద్భవా ॥ ౧౬౪॥

అసంఖ్యేయాఽప్రమేయాఖ్యా శూన్యా శుద్ధకులోద్భవా ।

బిన్దునాదసముత్పత్తిః శంభువామా శశిప్రభా ॥ ౧౬౫॥

విసన్ధా భేదరహితా మనోజ్ఞా మధుసూదనీ ।

మహాశ్రీః శ్రీసముత్పత్తిస్తమఃపారే ప్రతిష్ఠితా ॥ ౧౬౬॥

త్రితత్త్వమాతా త్రివిధా సుసూక్ష్మపదసంశ్రయా ।

శన్తా భీతా మలాతీతా నిర్వికారా నిరాశ్రయా ॥ ౧౬౭॥

శివాఖ్యా చిత్తనిలయా శివజ్ఞానస్వరూపిణీ ।

దైత్యదానవనిర్మాత్రీ కాశ్యపీ కాలకర్ణికా ॥ ౧౬౮॥

శాస్త్రయోనిః క్రియామూర్తిశ్చతుర్వర్ణప్రదర్శికా ।

నారాయణీ నరోద్భూతిః కౌముదీ లిఙ్గధారిణీ ॥ ౧౬౯॥

కాముకీ లలితాభావా పరాపరవిభూతిదా ।

పరాన్తజాతమహిమా బడవా వామలోచనా ॥ ౧౭౦॥

సుభద్రా దేవకీ సీతా వేదవేదాఙ్గపారగా ।

మనస్వినీ మన్యుమాతా మహామన్యుసముద్భవా ॥ ౧౭౧॥

అమృత్యురమృతాస్వాదా పురుహూతా పురుష్టుతా ।

అశోచ్యా భిన్నవిషయా హిరణ్యరజతప్రియా ॥ ౧౭౨॥

హిరణ్యా రాజతీ హైమా హేమాభరణభూషితా ।

విభ్రాజమానా దుర్జ్ఞేయా జ్యోతిష్టోమఫలప్రదా ॥ ౧౭౩॥

మహానిద్రాసముద్భూతిరనిద్రా సత్యదేవతా ।

దీర్ఘా కకుద్మినీ హృద్యా శాన్తిదా శాన్తివర్ధినీ ॥ ౧౭౪॥

లక్ష్మ్యాదిశక్తిజననీ శక్తిచక్రప్రవర్తికా ।

త్రిశక్తిజననీ జన్యా షడూర్మిపరివర్జితా ॥ ౧౭౫॥

సుధామా కర్మకరణీ యుగాస్తదహనాత్మికా ।

సంకర్షణీ జగద్ధాత్రీ కామయోనిః కిరీటినీ ॥ ౧౭౬॥

ఐంద్రీ త్రైలోక్యనమితా వైష్ణవీ పరమేశ్వరీ ।

ప్రద్యుమ్నదయితా దాత్రీ యుగ్మదృష్టిస్త్రిలోచనా ॥ ౧౭౭॥

మదోత్కటా హంసగతిః ప్రచణ్డా చణ్డవిక్రమా ।

వృషావేశా వియన్మాతా విన్ధ్యపర్యతవాసినీ ॥ ౧౭౮॥

హిమవన్మేరునిలయా కైలాసగిరివాసినీ ।

చాణూరహస్త్వతనయా నీతిజ్ఞా కామరూపిణీ ॥ ౧౭౯॥

వేదవిద్యావ్రతస్నాతా ధర్మశీలాఽనిలాశనా ।

వీరభద్రప్రియా వీరా మహాకామసముద్భవా ॥ ౧౮౦॥

విద్యాధరప్రియా సిద్ధా విద్యాధరనిరాకృతిః ।

ఆప్యాయనీ హరన్తి చ పావనీ పోషణీ ఖిలా ॥ ౧౮౧॥

మాతృకా మన్మథోద్భూతా వారిజా వాహనప్రియా ।

కరీషిణీ సుధావాణీ వీణావాదనతత్పరా ॥ ౧౮౨॥

సేవితా సేవికా సేవ్యా సినీవాలీ గరుత్మతీ ।

అరున్ధతీ హిరణ్యాక్షీ మృగాఙ్గా మానదాయినీ ॥ ౧౮౩॥

వసుప్రదా వసుమతీ వసోర్ధారా వసుంధరా ।

ధారాధరా వరారోహా వరావరసహస్రదా ॥ ౧౮౪॥

శ్రీఫలా శ్రీమతీ శ్రీశా శ్రీనివాసా శివప్రియా ।

శ్రీధరా శ్రీకరీ కల్యా శ్రీధరార్థశరీరిణీ ॥ ౧౮౫॥

అనన్తదృష్టిరక్షుద్రా ధాత్రీశా ధనదప్రియా ।

నిహన్తీ దైత్యసంహనాం సిహికా సిహవాహనా ॥ ౧౮౬॥

సుషేణా చన్ద్రనిలయా సుకీర్తిశ్చిన్నసంశయా ।

రసజ్ఞా రసదా రామా లేలిహానామృతప్రవా ॥ ౧౮౭॥

నిత్యోదితా స్వయంజ్యోతిరుత్సుకా మృతజీవనా ।

వజ్రదణ్డా వజ్రజిహ్వో వైదేహీ వజ్రవిగ్రహా ॥ ౧౮౮॥

మఙ్గల్యా మఙ్గలా మాలా మలినా మలహారిణీ ।

గాఢరీ గారుడీ చాన్తీ కమ్పలాశ్చతరప్రియా ॥ ౧౮౯॥

సాదామినీ జనానన్దా భ్రుకుటీకుటిలాననా ।
కర్ణికారకరా కక్ష్మా కంసప్రాణాపహరిణీ ॥ ౧౯౦॥

యుగన్ధరా యుగావర్తా త్రిసంధ్యా హర్షవర్ధినీ ।
ప్రత్యక్షదేవతా దివ్యా దివ్యగన్ధా దివాపరా ॥ ౧౯౧॥

శక్రాసనగతా శాక్రీ సాన్ధ్యా చారుశరాసనా ।
ఇష్టా విశిష్టా శిష్టేష్టా శిష్టాశిష్టప్రపూజితా ॥ ౧౯౨॥

శతరూపా శతావర్తా వినతా సురభిః సురా ।
సురేన్ద్రమాతా సుద్యుమ్నా సుమన్ఘా సూర్యసంస్థితా ॥ ౧౯౩॥

సమీక్ష్యా సత్ప్రతిష్ఠా చ నివృత్తిర్జ్ఞానపారగా ।
ధర్మశాస్త్రార్థకుశలా ధర్మజ్ఞా ధర్మవాహనా ॥ ౧౯౪॥

ధర్మాధర్మవినిర్మాత్రీ ధార్మికాణాం శివప్రదా ।
ధర్మశక్తి ర్ధర్మమయీ విధర్మా విశ్వధర్మిణీ ॥ ౧౯౫॥

ధర్మాన్తరా ధర్మమేఘా ధర్మపూర్వా ధనావహా ।
ధర్మోపదేష్ఠీ ధర్మాత్మా ధర్మగమ్యా ధరాధరా ॥ ౧౯౬॥

కాపాలీ సకలామూర్తిః కలా కలితవిగ్రహా ।
సర్వశక్తివినిర్ముక్తా సర్వశక్త్యాశ్రయాశ్రయా ॥ ౧౯౭॥

సర్వా సర్వేశ్వరీ సూక్ష్మా సూక్ష్మా జ్ఞానస్వరూపిణీ ।
ప్రధానపురుషేశేషా మహాదేవైకసాక్షిణీ ॥ ౧౯౮॥

సదాశివా వియన్మూర్తిర్విశ్వమూర్తిరమూర్తికా ।

ఏవం నామ్నాం సహస్రేణ స్తుత్యాఽసౌ హిమవాన్ గిరిః ॥ ౧౯౯॥

భూయః ప్రణమ్య భీతాత్మా ప్రోవాచేదం కృతాఞ్జలిః ।
యదేతదైశ్వరం రూపం ఘోరం తే పరమేశ్వరి ॥ ౨౦౦॥

భీతోఽస్మి సామ్ప్రతం దృష్ట్వా రూపమన్యత్ ప్రదర్శయ ।
ఏవముక్తాఽథ సా దేవీ తేన శైలేన పార్వతీ ॥ ౨౦౧॥

సంహృత్య దర్శయామాస స్వరూపమపరం పునః ।
నీలోత్పలదలప్రఖ్యం నీలోత్పలసుగంధికమ్ ॥ ౨౦౨॥

ద్వినేత్రం ద్విభుజం సౌమ్యం నీలాలకవిభూషితమ్ ।
రక్తపాదామ్బుజతలం సురక్తకరపల్లవమ్ ॥ ౨౦౩॥

శ్రీమద్విశాలసంవృత్తంలలాటతిలకోజ్జ్వలమ్ ।
భూషితం చారుసర్వాఙ్గం భూషణైరతికోమలమ్ ॥ ౨౦౪॥

దధానమురసా మాలాం విశాలాం హేమనిర్మితామ్ ।
ఈషత్ప్రితం సుబిమ్బోష్ఠం నూపురారావసంయుతమ్ ॥ ౨౦౫॥

ప్రసన్నవదనం దివ్యమనంతమహిమాస్పదమ్ ।
తదీదృశం సమాలోక్య స్వరూపం శైలసత్తమః ॥ ౨౦౬॥

నామ్నామష్టసహస్రం తు దేవ్యా యత్ సముదీరితమ్ ।
ఞ్జాత్యాఽర్కమణ్డలగతాం సంభావ్య పరమేశ్వరీమ్ ॥ ౨౦౭॥

అభ్యర్చ్య గంధపుష్పాద్యైర్భక్తియోగసమన్వితః ।
సంస్మరన్పురమం భావం దేవ్యా మాహేశ్వరం పరమ్ ॥ ౨౦౮॥

అనన్యమానసో నిత్యం జపేదామరణాద్ ద్విజః ।
సోఽన్తకాలే స్మృతిం లభ్యా పరం బ్రహ్మధిగచ్ఛతి ॥ ౨౦౯॥

అథవా జాయతే విప్రో బ్రాహ్మణానాం కులే శుచౌ ।
పూర్వసంస్కారమాహాత్మ్యాద్ బ్రహ్మవిద్యామవాప్నుయాత్ ॥ ౨౧౦॥

సమ్ప్రాప్య యోగం పరమం దివ్యం తత్ పారమేశ్వరమ్ ।
శాస్త్రః సర్వగాతో భూత్వా శివసాయుజ్యమాప్నుయాత్ ॥ ౨౧౧॥

ప్రత్యేకం చాథ నామాని జహుయాత్ సవనత్రయమ్ ।
పూతనాదికృత్తైర్దోషైర్దహదోషైశ్చ ముచ్యతే ॥ ౨౧౨॥

జపేద్ వాఽహరహర్నిత్యం సంవత్సరమతన్వితః ।
శ్రీకామః పార్వతీం దేవీం పూజయిత్వా విధానతః ॥ ౨౧౩॥

సమ్పూజ్య పార్శ్వతః శంభుం త్రినేత్రం భక్తిసంయుతః ।
లభతే మహతీం లక్ష్మీం మహాదేవప్రసాదతః ॥ ౨౧౪॥

తస్మాత్ సర్వప్రయత్నేన జప్తవ్యం హి ద్విజాతిభిః ।
సర్వపాపాపనోదార్థం దేవ్యా నామ సహస్రకమ్ ॥ ౨౧౫॥

॥ ఇతి శ్రీకూర్మపురాణే షట్సహస్రాయాం సంహితాయాం

పూర్వవిభాగే శ్రీదేవీసహస్రనామస్తోత్రమ్ ॥

From sa.wikisource.org Kurmapurana.

Proofread byDPD from shrIshaktisahasranAmastotra sa.ngraha

Book number 3472 with vyAkhyA available at

Chaukhamba Sanskrit Pustakalay, Varanasi

(It was condensed from Kurmapurana removing Himavana stuti.)

Please send corrections to sanskrit@cheerful.com

Last updated ॐoday

<http://sanskritdocuments.org>

Devi Sahasranama Stotram Lyrics in Telugu PDF

% File name : shrIdevIsahasranAmastotra.itx

% Category : sahasranAma

% Location : doc_devii

% Language : Sanskrit

% Subject : philosophy/hinduism/religion Condensed just the sahasranAmastotra from
kUrmapurANa Krishnadas Sanskrit series. 3472 available at Chaukhamba Sanskrit Pustakalay

% Transliterated by : sa.wikisource.org

% Proofread by : DPD

% Description-comments : shrIshaktisahasranAmastotra sa.ngraha whos has

% Latest update : April 9, 2013

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 13, 2015] at Stotram Website